



नवसर्जन संस्कृति

नवसर्जन संस्कृति

लखनऊ से प्रकाशित दैनिक

प्रदेश के विकास का लॉन्च पैड बनेगा नोएडा एयरपोर्ट, विकास को गति मिलेगी - मुख्यमंत्री योगी आदित्यनाथ

ग्रेटर नोएडा मुख्यमंत्री योगी ने सबसे पहले प्रधानमंत्री नरेंद्र मोदी का प्रदेश की जनता की तरफ से अभिवादन किया। उन्होंने कहा कि विकास की ऊंचाइयों के साथ जनता को राहत देना प्रधानमंत्री की कार्य योजना का हिस्सा है।

नोएडा इंटरनेशनल एयरपोर्ट उत्तर प्रदेश के नवसर्जन का प्रतीक है। यह प्रदेश के विकास का लॉन्च पैड बनेगा। एयरपोर्ट शुरू होने के बाद नोएडा से लेकर पश्चिमी उत्तर प्रदेश में निवेश बढ़ेगा और रोजगार के नए रास्ते खुलेंगे। अभी एयरपोर्ट पर एक रनवे तैयार हुआ है। परियोजना के चारों चरण पूरे होने के बाद कुल पांच रनवे होंगे जिससे विकास की गति और तेज हो जाएगी। शनिवार को एयरपोर्ट के लोकार्पण के मौके पर पहुंचे मुख्यमंत्री योगी आदित्यनाथ ने यह

बातें कहीं। मुख्यमंत्री योगी ने सबसे पहले प्रधानमंत्री नरेंद्र मोदी का प्रदेश की जनता की तरफ से अभिवादन किया। उन्होंने कहा कि विकास की ऊंचाइयों के साथ जनता को राहत देना प्रधानमंत्री की कार्य योजना का हिस्सा है। यह आज हर क्षेत्र में देखने को मिल रहा है। नोएडा हवाईअड्डा इसी श्रृंखला का हिस्सा है। उन्होंने कहा कि शुक्रवार को रामनवमी पर देश में उत्सव व उत्साह का माहौल था जबकि दुनिया में अस्थिरता, अराजकता और संशय की स्थिति है। दुनिया में पेट्रोलियम उत्पादों के दाम आसमान छू रहे हैं लेकिन प्रधानमंत्री की दूरदर्शी सोच, देश प्रथम के भाव से बनाई गई योजनाओं से आम लोगों का विश्वास बढ़ा है।

दुनिया के देशों में अव्यवस्था के बीच भारत में बेहतर व्यवस्था बनाई

गई है। पड़ोसी देशों में पेट्रोलियम पदार्थों के दाम आसमान छू रहे हैं। अपने यहां पेट्रोलियम पदार्थ के दाम स्थिर हैं। देश में निर्बाध रूप से पेट्रोल-डीजल मिल रहा है। उन्होंने भारत में पेट्रोलियम उत्पादों पर उत्पाद शुल्क कम करने के निर्णय को ऐतिहासिक बताया।

सीएम ने कहा कि एयरपोर्ट के पहले चरण का उद्घाटन रिकॉर्ड समय में हुआ है। यह डबल इंजन की सरकार की स्पीड को बताता है। उन्होंने कहा कि इस एयरपोर्ट का शिलान्यास प्रधानमंत्री मोदी ने किया था और अब वही लोकार्पण कर रहे हैं। सीएम ने विपक्षी दलों पर तंज कसते हुए कहा कि कांग्रेस और समाजवादी पार्टी जैसे दलों के कारण प्रदेश का विकास 2017 तक रुका रहा। इसी वजह से उत्तर प्रदेश बदनामी व अव्यवस्था का शिकार

बना लेकिन अब इसे बेहतर दिशा की ओर ले जाया जा रहा है। डबल इंजन की सरकार इसके लिए तेज गति से काम भी कर रही है। उन्होंने कहा कि



नोएडा और जेवर में निवेश आने से लाखों रोजगार पैदा होंगे। ग्लोबल एविएशन के नक्शे पर

यूपी का बड़ा स्थान सीएम योगी आदित्यनाथ ने कहा कि एयरपोर्ट बनने से जेवर लाजिस्टिक व कनेक्टिविटी का हब

आसपास के राज्यों को भी फायदा होगा। वहां के निवासियों के लिए भी कनेक्टिविटी बढ़ेगी। ग्लोबल एविएशन के नक्शे पर यूपी का बड़ा स्थान बना गया है।

एक्सप्रेसवे पर लगा लंबा जाम यमुना सिटी। प्रधानमंत्री की जनसभा खत्म होने के बाद एयरपोर्ट परिसर और यमुना एक्सप्रेसवे पर वाहनों की लंबी कतारें लग गईं। कई किलोमीटर तक बस, कार और अन्य वाहन रेंगते रहे। लोगों को तेज धूप में घंटों तक खड़े होकर जाम खुलने का इंतजार करना पड़ा।

सभा में आने वाले वाहनों के लिए 15 पार्किंग बनाई गई थीं जिनमें 4000 बसों समेत लगभग 6-7 हजार वाहन खड़े करने की व्यवस्था की गई थी। जनसभा समाप्त होने के बाद जब ये वाहन निकले तो सड़कों पर भीषण जाम लग गया।

जनसभा के लिए टोल टैक्स फ्री पीएम की जनसभा में आने वाले लोगों को जेवर टोल पर टैक्स नहीं देना पड़ा। सुबह आगरा की ओर से जेवर आने वाले वाहनों का टैक्स फ्री था जबकि नोएडा से आगरा की ओर जाने वाले वाहनों को टैक्स देना पड़ रहा था। जनसभा के बाद आगरा की ओर जाने वाले वाहनों का टोल टैक्स फ्री कर दिया गया। जनसभा के बाद आगरा की ओर से नोएडा आने वालों से टोल टैक्स वसूला जा रहा था।

-आनंद सिंह, निदेशक यमुना एक्सप्रेसवे मोदी के पुतले को ले गए साथ जनसभा खत्म होने के साथ ही भीड़ लौटने लगी तो इस दौरान लोगों ने रास्तों में लगे प्रधानमंत्री नरेंद्र मोदी के पुतलों को उठाना शुरू कर दिया। लोग रिर पर रखकर पुतलों को ले गए। इसका वीडियो और फोटो सोशल

मीडिया पर भी काफी वायरल हो रहे हैं।

बीच में खाली हो गईं कुरसियां प्रधानमंत्री का भाषण आखिर में हुआ। पीएम कार्यक्रम में देरी से पहुंचे थे। इस कारण जब उनका भाषण चल रहा था तो पंडाल में मौजूद लोग वहां से जाने लगे। ज्यादातर कुरसियां खाली हो गईं। यह देखकर मंच पर मौजूद नेताओं ने भीड़ को रोकने का भी प्रयास किया लेकिन लोगों के जाने का सिलसिला जारी रहा।

पीएम बनकर किया उद्घाटन प्रधानमंत्री के आने से पहले प्रशासनिक अधिकारी मंच पर तैयारियों को पुख्ता कर रहे थे। अभ्यास चल रहा था। इसमें उद्घाटन का अभ्यास भी शामिल था। एडीएम ने पीएम बनकर एयरपोर्ट का उद्घाटन किया। हालांकि बाद में प्रधानमंत्री ने ही उद्घाटन किया।

'पैर तुड़वाती हैं, विक्टिम कार्ड खेलती हैं', अमित शाह का ममता पर बड़ा हमला, 45 दिन में भाजपा सरकार बनाने का दावा

(जीएनएस)। पश्चिम बंगाल विधानसभा चुनाव 2026 से पहले सियासी माहौल पूरी तरह गरमा गया है। केंद्रीय गृह मंत्री अमित शाह ने कोलकाता में प्रेस कॉन्फ्रेंस कर तृणमूल कांग्रेस (TMC) के 15 साल के शासन पर तीखा हमला बोला और इसे "जनता की चार्जशीट" करार दिया।

वहीं मुख्यमंत्री ममता बनर्जी ने भी भाजपा पर पलटवार करते हुए बड़ा राजनीतिक संदेश दिया। अमित शाह ने संबोधन में घुसपैठ, भ्रष्टाचार और बेरोजगारी जैसे मुद्दों को भी चुनावी बहस के केंद्र में लाने की कोशिश की गई।

'विक्टिम कार्ड' खेलती हैं ममता बनर्जी, बोले अमित शाह अमित शाह ने ममता बनर्जी की राजनीति पर तीखा तंज कसते हुए कहा, "ममता दीदी ने हमेशा विक्टिम कार्ड की राजनीति की है। कभी पैर तुड़वा लेती हैं, कभी रिर पर पट्टी बंधवा लेती हैं, कभी बीमार हो जाती हैं और कभी चुनाव आयोग को गालियां देती हैं। लेकिन बंगाल की जनता अब इस राजनीति को अच्छी

तरह समझ चुकी है।" उन्होंने आगे कहा, "मैं उन्हें बताने आया हूँ कि बंगाल के लोग अब इस नाटक को समझ चुके हैं।"

अमित शाह का दावा- 6 मई को



इखट की सरकार बनेगी अमित शाह ने कहा, "इस चार्जशीट में हमने घुसपैठियों की समस्या को पूरी तरह से उजागर किया है। यह न केवल देश की सुरक्षा के लिए चिंता का विषय है, बल्कि ये हमारे गरीब मजदूरों की रोजी-रोटी पर भी अतिक्रमण करते हैं। मैं ममता बनर्जी से पूछना चाहता हूँ कि आज इतने सारे घुसपैठिए आ गए हैं, तुड़वा लेती हैं, कभी रिर पर पट्टी आपके (ममता बनर्जी) पास बहुत कम समय बचा है, 6 मई को इखट की सरकार बनेगी, और पैंतालीस दिनों के भीतर, बंगाल में इखट सरकार

बाढ़ लगाने से संबंधित हर संभव मदद मुहैया कराएगी, और हम घुसपैठ को रोक देंगे।"

अमित शाह ने कहा कि यह चार्जशीट भाजपा की नहीं, बल्कि बंगाल की जनता की आवाज है। उन्होंने 15 साल के शासन पर कई गंभीर आरोप लगाए:

- बंगाल में सिंडिकेट राज स्थापित किया गया है।
- राज्य भ्रष्टाचार की प्रयोगशाला बन चुका है।
- कट मनी सिस्टम आम हो गया है। उद्योगों के लिए बंगाल कब्रगाह बन गया है।
- घुसपैठियों को संरक्षण दिया जा रहा है।
- तुष्टिकरण सरकार की नीति बन गई है।
- घुसपैठ और सुरक्षा का मुद्दा अमित शाह ने चुनाव को राष्ट्रीय सुरक्षा से जोड़ते हुए कहा, "बंगाल का चुनाव सिर्फ राज्य के लिए नहीं, पूरे देश की सुरक्षा के लिए अहम है। इतने घुसपैठिए आ गए, क्या आपकी सरकार सो रही थी? हम हर घुसपैठिए की पहचान करेंगे

और उसे देश से बाहर निकालेंगे। यह सिर्फ वोटर लिस्ट की बात नहीं है, पूरे देश से उन्हें बाहर करना हमारा एजेंडा है।"

अमित शाह कहते हैं, "पूरे देश में स्क्रफ़ चल रहा है, फिर भी कहीं और न्यायिक अधिकारियों को तैनात नहीं करना पड़ा, सिर्फ बंगाल में। इसका क्या कारण है? ममता बनर्जी को बंगाल की जनता को इसका जवाब देना चाहिए। वह रक्कत पर आरोप लगा रही हैं, हालांकि, आज मैं बंगाल की जनता से यह पूछना चाहता हूँ, क्या उन घुसपैठियों को, जिन्हें यहां रखा गया है, बंगाल का भविष्य तय करने की अनुमति दी जानी चाहिए? मैं इखट की ओर से यह स्पष्ट कर देना चाहता हूँ कि हम हर एक घुसपैठिए की पहचान करने और उसे देश से बाहर निकालने के लिए दृढ़ हैं, न केवल मतदाता सूचियों से, बल्कि पूरे राष्ट्र से और यही मेरी पार्टी का एजेंडा है।"

रोजगार और भर्ती पर बड़ा वादा युवाओं को लेकर उन्होंने कहा, "हम बंगाल में पूरी तरह पारदर्शी भर्ती प्रक्रिया लागू करेंगे।

गिरफ्तारी के बाद बिगड़ी केपी शर्मा ओली की तबीयत, अस्पताल में भर्ती, जेल का डर या स्वास्थ्य गड़बड़?

नेपाल के पूर्व प्रधानमंत्री केपी



शर्मा ओली शनिवार की सुबह गिरफ्तार कर लिया गया था। उन पर जेन-जी प्रदर्शन के दौरान कई लोगों की हत्या के आरोप लगाए गए हैं। लेकिन जैसे ही उनकी गिरफ्तारी हुई, उसके कुछ ही देर बाद उनकी तबीयत बिगड़ गई और उन्हें राजधानी काठमाण्डू स्थित त्रिभुवन यूनिवर्सिटी टीचिंग हॉस्पिटल में भर्ती कराया गया है। उन्हें अस्पताल के एनेक्स वन बिल्डिंग में बेड नंबर 501 पर रखा गया है।

'मोटा भाई, जवाब चाहिए', अमित शाह की 'चार्जशीट' के जवाब में टीएमसी ने जारी की 'काउंटर-चार्जशीट', भाजपा पर लगाए आरोप

(जीएनएस)। पश्चिम बंगाल में तृणमूल कांग्रेस (टीएमसी) और भारतीय जनता पार्टी (भाजपा) के बीच राजनीतिक बयानबाजी अब 'चार्जशीट युद्ध' में बदल गई है। दोनों दलों द्वारा कुछ ही घंटों में एक-दूसरे के खिलाफ आरोप पत्र जारी करने के बाद राज्य का सियासी टकराव आगामी चुनावों से पहले तीव्र हो गया है।

शनिवार को कोलकाता में केंद्रीय गृह मंत्री अमित शाह ने तृणमूल सरकार पर भ्रष्टाचार, राजनीतिक हिंसा, महिलाओं की सुरक्षा में कमी और अवैध घुसपैठ को बढ़ावा देने सहित कई गंभीर आरोप लगाए। उन्होंने कहा कि भाजपा ने तृणमूल कांग्रेस शासन के खिलाफ जनता की

शिकायतों को आवाज देने का संकल्प लिया है। टीएमसी के वरिष्ठ नेताओं महोआ मोइत्रा, ब्रज्य बसु और कीर्ति आजाद ने



एक संयुक्त प्रेस कॉन्फ्रेंस की। उन्होंने अपनी 'काउंटर-चार्जशीट' जारी करते हुए शाह के आरोपों को वोटों के मन में भ्रम फैलाने वाली राजनीति करार दिया। टीएमसी ने भाजपा से सवाल किया कि बंगाल पर उंगली उठाने से पहले उसे अपने शासित राज्यों,

खसकर मणिपुर, और केंद्र की विफलताओं का जवाब देना चाहिए। ब्रज्य बसु ने कहा कि मणिपुर में हिंसा लगातार तीन साल से जारी है, जिस पर केंद्र अब तक कोई जवाब नहीं दे पाया है। उन्होंने गृह मंत्री की नैतिक स्थिति पर सवाल उठाते हुए कहा कि जो तीन वर्षों से जलते राज्य को शांत न कर पाया हो, वह दूसरे राज्यों में सुरक्षा-व्यवस्था के मुद्दे उठाने की नैतिक स्थिति में नहीं है। टीएमसी ने शाह के आरोपों पर पलटवार करते हुए अपनी 'चार्जशीट' जारी की जिसमें केंद्रीय गृह मंत्री अमित शाह को सीधे निशाने पर लिया, उनसे राष्ट्रीय सुरक्षा और घुसपैठ में कथित विफलता पर जवाब मांगा।

अर्थव्यवस्था को स्थिर रखने के लिए अनिवार्य है।

लाल सागर और आसपास के समुद्री मार्गों में बढ़ते तनाव को देखते हुए, दोनों नेताओं ने 'फ्रीडम ऑफ नैविगेशन' पर जोर दिया। समुद्री व्यापार मार्ग बाधित होने से न केवल तेल की सप्लाई रुकती है, बल्कि माल ढुलाई की लागत भी बढ़ जाती है। बातचीत का उद्देश्य यह सुनिश्चित करना था कि वैश्विक सप्लाई चैन और महत्वपूर्ण शिपिंग लेन सुरक्षित और खुली रहें।

यह संवाद भारत और सऊदी अरब के बीच बढ़ते रणनीतिक संबंधों को दर्शाता है। ऊर्जा संकट के इस दौर में सऊदी अरब भारत के लिए एक भरोसेमंद साथी बनकर उभरा है।

ईरान ने सऊदी के अमेरिकी मिलिट्री बेस पर दागी मिसाइल, 10 सैनिक हताहत! कितना हुआ नुकसान?

अमेरिका-ईरान की जंग जब शुरू हुई थी तब लग रहा था कि 15 दिन में अमेरिका सब समेट देगा। हमले में पहले ही दिन अली खामेनेई की मौत के बाद ऐसा लग भी रहा था। लेकिन अब 29 दिनों के बाद कहानी उल्टी हो चुकी है। ऐसा लग रहा है कि ईरान कमजोर पड़ने के बजाय और ज्यादा कमजोर और घातक हो गया है। ताजा मामला कुछ घंटे पहले का है, जब ईरान ने सऊदी अरब में अमेरिकी मिलिट्री बेस को निशाना बनाया। जिसमें 10 अमेरिकी जवान हताहत हुए हैं। पर किसी की जान नहीं गई है।

'मिडिल ईस्ट जंग से पूरी दुनिया परेशान, अफवाहों से बचना है हमें...', नोएडा एयरपोर्ट का उद्घाटन कर बोले प्रधानमंत्री मोदी

(जीएनएस)। प्रधानमंत्री नरेंद्र मोदी उत्तर प्रदेश के जेवर में नोएडा इंटरनेशनल एयरपोर्ट के पहले चरण का उद्घाटन किया। यह एयरपोर्ट दिल्ली-एनसीआर का दूसरा बड़ा अंतरराष्ट्रीय हवाई अड्डा है, जिससे IGI एयरपोर्ट पर बढ़ते दबाव को कम करने में मदद मिलेगी। प्रधानमंत्री नरेंद्र मोदी ने उत्तर प्रदेश के जेवर में नोएडा इंटरनेशनल एयरपोर्ट (जेवर एयरपोर्ट) के पहले चरण का उद्घाटन किया है। यह दिल्ली-एनसीआर का दूसरा बड़ा अंतरराष्ट्रीय हवाई अड्डा है, जो इंदिरा गांधी इंटरनेशनल एयरपोर्ट पर बढ़ते बोझ को कम करने में मदद करेगा।

सुबह करीब 11:30 बजे पीएम मोदी एयरपोर्ट के टर्मिनल भवन का निरीक्षण किया। करीब 12:20 बजे उद्घाटन हुआ, उसके बाद जनसभा को संबोधित किया। इस चरण में एयरपोर्ट सालाना 1.2 करोड़ यात्रियों को हैंडल कर सकेगा। भविष्य में इसे और बड़ा बनाया जाएगा।

एयरपोर्ट प्रधानमंत्री मोदी ने कहा कि आज पूरा विश्व पश्चिम एशिया में चल रहे युद्ध के कारण चिंतित है। कई देशों में खाने-पीने की चीजों, पेट्रोल, डीजल और गैस की कमी हो रही है। उन्होंने कहा कि भारत भी बड़ी मात्रा में कच्चा तेल आयात करता है, इसलिए सरकार ऐसे कदम उठा रही है जिससे आम परिवारों और किसानों पर इस संकट का असर कम से कम पड़े। उन्होंने कहा कि देशवासियों मिलकर इस

चुनौती का सामना कर रहे हैं। लोगों को अपवाहों से बच दूर रहना है। प्रधानमंत्री ने बताया कि यह क्षेत्र



अब देश के दो बड़े फ्रेट कॉरिडोर का भी महत्वपूर्ण केंद्र बन रहा है। इन कॉरिडोरों से उत्तर भारत की कनेक्टिविटी बंगाल और गुजरात के समुद्री तटों से बेहतर हुई है। दादरी वह स्थान है जहां ये दोनों कॉरिडोर आपस में मिलते हैं। उन्होंने कहा कि इससे किसानों और उद्योगों को बड़ा फायदा होगा। यहां उगाए गए कृषि उत्पाद और यहां बने औद्योगिक सामान अब जमीन, रेल और हवाई मार्ग से तेजी से दुनिया के बाजारों तक पहुंच सकेगे। प्रधानमंत्री मोदी ने कहा कि ऐसी मस्टीमॉडल कनेक्टिविटी के कारण यह क्षेत्र निवेश का बड़ा केंद्र बन रहा है।

नरेंद्र मोदी ने कहा कि संकट के इस समय में भी भारत ने अपने विकास की रफ्तार को थमने नहीं दिया

है। उन्होंने बताया कि पश्चिमी उत्तर प्रदेश में हाल के कुछ हफ्तों में ही कई बड़े प्रोजेक्ट्स का शिलान्यास और



उद्घाटन हुआ है। उन्होंने कहा कि नोएडा में एक बड़ी सेमीकंडक्टर फैक्ट्री की नींव रखी गई, दिल्ली-मेरठ नमो भारत ट्रेन ने गति पकड़ी, मेरठ मेट्रो का विस्तार हुआ और नोएडा इंटरनेशनल एयरपोर्ट का उद्घाटन हो गया। उन्होंने इसे 'डबल इंजन सरकार' के विकास मॉडल का उदाहरण बताया। प्रधानमंत्री ने कहा कि ये सभी प्रोजेक्ट्स मिलकर उत्तर प्रदेश को नई ऊंचाई दे रहे हैं। सेमीकंडक्टर फैक्ट्री देश को टेक्नोलॉजी में आत्मनिर्भर बना रही है, मेट्रो और नमो भारत ट्रेन बेहतर कनेक्टिविटी दे रही हैं, और जेवर एयरपोर्ट पूरे उत्तर भारत को दुनिया से जोड़ने का काम करेगा। उन्होंने कहा कि यह एयरपोर्ट भविष्य में इतना बड़ा बनेगा कि यहां से हर दो मिनट में एक विमान उड़ान

भरेगा, जो इसकी क्षमता और महत्व को दिखाता है। प्रधानमंत्री मोदी ने विपक्ष पर निशाना साधते हुए कहा कि पहले की सरकारों ने नोएडा को 'लूट का एटीएम' बना दिया था, लेकिन आज वही नोएडा उत्तर प्रदेश के विकास का इंजन बन रहा है।

उन्होंने कहा कि जेवर एयरपोर्ट 'डबल इंजन सरकार' की कार्य संस्कृति का उदाहरण है। उन्होंने याद दिलाया कि इस एयरपोर्ट को 2003 में मंजूरी मिल गई थी, लेकिन वर्षों तक यह फाइलों में दबा रहा। केंद्र और राज्य की पुरानी सरकारों ने इस पर काम आगे नहीं बढ़ाया। प्रधानमंत्री ने कहा कि 2014 के बाद जब केंद्र में उनकी सरकार आई और बाद में उत्तर प्रदेश में भी भाजपा सरकार बनी, तब इस प्रोजेक्ट को गति मिली। उन्होंने कहा कि अब यह एयरपोर्ट बनकर तैयार है और शुरू हो चुका है।

12:46 बजे प्रधानमंत्री नरेंद्र मोदी ने अपने संबोधन की शुरुआत सभी गणमान्य अतिथियों और उपस्थित लोगों का अभिवादन करते हुए की। उन्होंने उत्तर प्रदेश के राज्यपाल, मुख्यमंत्री योगी आदित्यनाथ, उपमुख्यमंत्री केशव प्रसाद मौर्य, केंद्रीय मंत्रियों और अन्य जनप्रतिनिधियों का उल्लेख किया और कार्यक्रम में मौजूद लोगों, खासकर युवाओं के उत्साह की सराहना की।

डीजल की नदी बहती देख लूटने पहुंच गए ग्रामीण और राहगीर, पुलिस ने संभाली स्थिति।

(जीएनएस)।

राजधानी लखनऊ/प्रयागराज प्रयागराज। कानपुर से प्रयागराज आ रही तेज रफ्तार डीसीएम की टक्कर से डीजल टैंकर की बाँड़ी फट गई और हजारों लीटर डीजल सड़क पर फैल गया। एनएच 19 हाईवे पर शनिवार तड़के हुए इस हादसे के बाद डीजल की नदी बहती देख आसपास के ग्रामीण और राहगीर बाल्टी, कैन और डिब्बे लेकर मौके पर डीजल लेने के लिए दौड़ पड़े। हादसे के कारण हाईवे पर अफरा तफरी का माहौल बन गया।

प्रयागराज के पड़ोसी जिले कौशांबी के कोखराज थाना क्षेत्र के कल्याणपुर के पास नेशनल हाईवे पर सड़क किनारे खड़े डीजल से भरे टैंकर में कानपुर की ओर से आ रही तेज रफ्तार डीसीएम ने जोरदार टक्कर मार दी। टक्कर इतनी तेज थी कि टैंकर की बाँड़ी फट गई और सड़क पर डीजल फैल गया। डीजल लेने के लिए उमड़ी भीड़ के कारण हादसे का खतरा और बढ़ गया।

सूचना मिलते ही कोखराज पुलिस मौके पर पहुंची और भीड़ को हटाकर स्थिति को नियंत्रित किया। पुलिस ने क्षतिग्रस्त टैंकर को टोचन कर पास के



पेट्रोल पंप तक भिजवाया।

यातायात हुआ प्रभावित

टक्कर के बाद हाईवे के दोनों ओर

वाहनों की लंबी कतारें लग गईं और

काफी देर तक यातायात प्रभावित रहा।

गनीमत रही कि टैंकर में आग नहीं

लगी, अन्यथा बड़ा जान माल का

नुकसान हो सकता था। पुलिस मामले

की जांच कर रही है।

हादसे के समय टैंकर पेट्रोल पंप के

पास खड़ा था, तभी बेकाबू डीसीएम

उससे जा भिड़ी। टक्कर के बाद टैंकर

की बाँड़ी फट गई और डीजल सड़क

पर फैल गया, जिससे मौके पर अफरा

तफरी मच गई। डीजल भरने के लिए

लोगों में होड़ लग गई। स्थिति बिगड़ती

देख मौके पर पहुंची पुलिस ने लोगों को

हटाया और हालात पर काबू पाया।

पुलिस ने क्रेन मंगाकर क्षतिग्रस्त टैंकर

और डीसीएम को हटवाया, जिसके बाद

यातायात सामान्य कराया गया।

पीलीभीत में नाबालिग किशोरी अगवा: रिश्तेदार महिला-युवक ने बहलाया-फुसलाया, एफआईआर से सनसनी

(जीएनएस)।

पीलीभीत। सुनगढ़ी थाना क्षेत्र के एक गांव से नाबालिग किशोरी को बहला-फुसलाकर अगवा करने का सनसनीखेज मामला सामने आया है। आरोपी गांव के ही एक युवक ने अपनी महिला रिश्तेदार की मदद से

24-25 मार्च की दरमियानी रात करीब 2 बजे किशोरी को भगा लिया। पीड़ित पिता की तहरीर पर पुलिस ने मुकदमा दर्ज कर जांच शुरू कर दी है।

पीड़ित पिता ने बताया कि अगले दिन वे आरोपी के घर पहुंचे, लेकिन वहां आरोपी के परिजनों ने सहयोग के बजाय अभद्रता की। युवक के माता-

पिता ने गालियां दीं और जान से मारने की धमकी देकर भगा दिया। पिता ने बेटी की जान को खतरा बताते हुए न्याय की गुहार लगाई है।

थाना अध्यक्ष नरेश त्यागी ने बताया, "पीड़ित की शिकायत पर संबंधित थाराओं में मुकदमा दर्ज कर लिया गया है। पुलिस टीम किशोरी की

बरामदगी और आरोपियों की गिरफ्तारी के लिए सक्रिय हैं। कानून व्यवस्था बिगाड़ने वालों को बख्शा नहीं जाएगा।"

पुलिस अब आरोपी युवक, महिला रिश्तेदार और उसके परिजनों पर दबिश बढ़ा रही है। मामले की गहन जांच जारी है।

पीलीभीत: खमरिया रेलवे स्टेशन के पास युवक को खंभे से बांधकर बेरहमी से पीटा, तीन दिन अपहरण का भी आरोप

(जीएनएस)।

पीलीभीत। बरखेड़ा थाना क्षेत्र में एक युवक की बेरहमी से पीटाई का सनसनीखेज मामला सामने आया है। खमरिया रेलवे स्टेशन के पास एक खंभे से बांधकर पीड़ित को अधमरा कर दिया गया। आरोप है कि अपहरणकर्ताओं ने युवक को तीन दिनों तक बंधक बनाए रखा और नशीला पदार्थ देकर बर्बरता की हद पार कर दी।

पुलिस को मिली जानकारी के अनुसार, बरखेड़ा थाना क्षेत्र के निवासी युवक को कुछ अज्ञात बदमाशों ने अपहरण कर लिया था। तीन दिनों तक उसे खमरिया रेलवे



स्टेशन के पास एक खंभे से बांधकर लोहे की रॉड और डंडों से जमकर पीटा। पीड़ित को नशीला पदार्थ भी

दिया गया, जिससे वह बेहोश हो गया। स्थानीय लोगों ने चीख-पुकार सुनकर मौके पर पहुंचे और युवक

को खोलकर पुलिस के हवाले किया। पीड़ित ने थाने में दर्ज शिकायत में बताया कि अपहरणकर्ता पुरानी रंजिश के चलते इस वारदात को अंजाम दिया। बरखेड़ा थाना प्रभारी ने बताया कि मामला दर्ज कर लिया गया है। पीड़ित का मेडिकल परीक्षण कराया जा रहा है और अपहरणकर्ताओं की तलाश में टीमें लगाई गई हैं। जल्द ही आरोपी गिरफ्त में होंगे।

यह घटना क्षेत्र में सनसनी फैला रही है। स्थानीय लोगों ने पुलिस से तत्काल कार्रवाई की मांग की है ताकि अपराधियों को सख्त सजा मिल सके।

जिलाधिकारी व एसपी ने थाना माधोटांडा पर सुनी जन शिकायतें, त्वरित निस्तारण के सख्त निर्देश

(जीएनएस)।

पीलीभीत, जनपद पीलीभीत के जिलाधिकारी श्री ज्ञानेन्द्र सिंह और पुलिस अधीक्षक श्री सुकीर्ति माधव महोदय ने आज थाना माधोटांडा पर थाना समाधान दिवस का शुभारंभ किया। इस अवसर पर बड़ी संख्या में ग्रामीणों व शहरवासियों ने अपनी शिकायतें दर्ज कराईं, जिनमें भूमि विवाद, राजस्व संबंधी मामले, पारिवारिक झगड़े और अन्य प्रशासनिक मुद्दे प्रमुख थे। जिलाधिकारी व एसपी ने व्यक्तिगत रूप से प्रत्येक शिकायत व प्रार्थना पत्र को ध्यान से सुनकर उनकी समीक्षा की। उन्होंने संबंधित थाना प्रभारी, राजस्व अधिकारियों व अन्य विभागाध्यक्षों को निर्देश दिए कि सभी मामलों का समयबद्ध और गुणवत्तापूर्ण निस्तारण किया जाए। विशेष रूप से राजस्व विवादों के लिए राजस्व व पुलिस की संयुक्त टीम गठित करने के आदेश दिए, जो शीघ्र ही घटनास्थल पर जाकर निष्पक्ष जांच कर न्यायोचित समाधान सुनिश्चित करेंगे। इस आयोजन से जनता में प्रशासन के प्रति विश्वास मजबूत हुआ। जिलाधिकारी ने कहा कि थाना समाधान दिवस जैसे कार्यक्रम आमजन तक न्याय की पहुंच आसान बनाने के लिए नियमित आयोजित किए जाएंगे। वहीं, एसपी ने पुलिस की सक्रिय भूमिका पर जोर देते हुए अपराध नियंत्रण और जनसेवा को



प्राथमिकता बताई। आयोजन में थाना प्रभारी माधोटांडा सहित वरिष्ठ अधिकारी मौजूद रहे।

फाफामऊ कोल्ड स्टोरेज हादसा: रेस्क्यू के बाद घायलों के तेजी से स्वस्थ होने की खबर, 3 डिस्चार्ज

(जीएनएस)।

राजधानी लखनऊ/प्रयागराज प्रयागराज। गंगानगर जोन के सोरांव तहसील अंतर्गत फाफामऊ क्षेत्र के चंदापुर गांव स्थित आदर्श कोल्ड स्टोरेज में अमोनिया गैस चैबर फटने से 23 मार्च को हुए दर्दनाक हादसे के बाद अब राहत भरी खबर सामने आ रही है। बचाव अभियान के तहत मलबे से निकाले गए घायलों का जिला चिकित्सालय और स्वरूपरानी नेहरू चिकित्सालय में इलाज चल रहा है और वे धीरे धीरे स्वस्थ हो रहे हैं।

एनडीआरएफ और एसडीआरएफ की तत्परता से बचीं जानें अपर जिलाधिकारी (वित्त एवं



राजस्व) ने बताया कि 23 मार्च की गिरा, तब एनडीआरएफ, शाम जब कोल्ड स्टोरेज का एक चैबर एसडीआरएफ और मुख्य अग्निशमन

अधिकारी की टीम ने त्वरित कार्रवाई की। भीषण मलबे के बीच चलाए गए रेस्क्यू ऑपरेशन में कुल 22 लोगों को सुरक्षित बाहर निकाला गया।

अस्पतालों में चल रहा है घायलों का इलाज

हादसे में चार लोगों की दुःखद मृत्यु हो गई थी। वहीं 18 घायलों को तत्काल इलाज के लिए तेज बहादुर सप्पू जिला चिकित्सालय और स्वरूपरानी नेहरू चिकित्सालय में भर्ती कराया गया था। ताजा जानकारी के अनुसार तेज बहादुर सप्पू में 10 और स्वरूपरानी नेहरू चिकित्सालय में 5 घायल अभी भी उपचाराधीन हैं। डॉक्टर उनकी स्थिति पर लगातार नजर बनाए हुए हैं।

मिशन शक्ति 5.0: ग्राम मैदना के प्राथमिक विद्यालय में कन्या पूजन, बेटियों के सम्मान का संदेश



(जीएनएस)।

जनपद पीलीभीत। जिलाधिकारी महोदय के निर्देशन में संचालित मिशन शक्ति 5.0 फेज-2 के अंतर्गत ग्राम मैदना, पीलीभीत में जागरूकता कार्यक्रम आयोजित किया गया। कार्यक्रम में हब से जिला मिशन कोऑर्डिनेटर सुवर्णा पांडे तथा जेंडर स्पेशलिस्ट जयश्री सिंह द्वारा प्राथमिक विद्यालय, ग्राम मैदना में कन्या पूजन कर बेटियों के सम्मान

और सुरक्षा का संदेश दिया गया। कार्यक्रम के दौरान बालिकाओं के पैर पखारकर तिलक, आरती एवं पुष्प वर्षा की गई तथा उन्हें उपहार वितरित कर उनके उज्वल भविष्य की कामना की गई। इस अवसर पर छात्राओं को उनकी शिक्षा, सुरक्षा, आत्मनिर्भरता, गुड टच-बैड टच, साइबर क्राइम से बचाव एवं महिला हेल्पलाइन नंबरों की विस्तार से जानकारी दी गई।



जिला मिशन कोऑर्डिनेटर सुवर्णा पांडे ने कहा कि मिशन शक्ति का उद्देश्य समाज में बेटियों के प्रति सम्मान की भावना को मजबूत करना और महिलाओं को हर स्तर पर सशक्त बनाना है। जेंडर स्पेशलिस्ट जयश्री सिंह ने अभिभावकों से अपील की कि वे बेटियों की शिक्षा में कोई कमी न आने दें और किसी भी प्रकार की हिंसा या उत्पीड़न की स्थिति में

तुरंत प्रशासन एवं हेल्पलाइन नंबरों पर संपर्क करें। कार्यक्रम में विद्यालय के शिक्षक-शिक्षिकाओं, ग्राम पंचायत प्रतिनिधियों, अभिभावकों एवं ग्रामीण महिलाओं ने उत्साहपूर्वक प्रतिभाग किया। मिशन शक्ति के इस आयोजन को ग्रामीणों ने सराहा और बेटियों की सुरक्षा व सम्मान के लिए सहयोग देने का संकल्प लिया।

डाक कर्मि सुधीर सक्सेना का गंभीर मामला: पत्नी के नाम पर स्कूल में ड्यूटी, डाकखाने के कार्य में लापरवाही!

पीलीभीत, जिले के विकासखंड वीसलपुर के ग्राम पहाड़गंज में डाक विभाग के कर्मचारी सुधीर सक्सेना पर गंभीर लापरवाही और सरकारी व्यवस्था को गुमराह करने का आरोप लगा है। सुधीर सक्सेना, जो पहाड़गंज डाकखाने में तैनात हैं और वीसलपुर बालू की रेस्टोरेंट के सामने स्थित शिशु विहार स्कूल में अपनी पत्नी सुनीता सक्सेना के नाम पर ड्यूटी कर रहे हैं। इस मामले ने स्थानीय स्तर पर हड़कंप मचा दिया है और सरकारी नौकरी में अनियमितता का खुलासा हो गया है। ग्रामीणों के द्वारा बताया गया कि सुधीर सक्सेना डाकखाने की जिम्मेदारियों को पूरी तरह से नजरअंदाज कर स्कूल में अपनी पत्नी के नाम से कार्यरत हैं।

अनुपस्थिति से ग्रामीणों को कई समस्याओं का सामना करना पड़ रहा है लेकिन हाजरी रजिस्टर में उपस्थित रहते हैं इस घोटाले का खुलासा होने के बाद स्थानीय लोगों ने प्रशासन से तत्काल जांच की मांग की है। उन्होंने कहा कि ऐसे व्यक्ति को कठोर से कठोर कार्रवाई होनी चाहिए ताकि भविष्य में कोई अन्य कर्मचारी सरकारी व्यवस्था को ठेंगा न दिखा सके। पीलीभीत जिला प्रशासन और डाक विभाग से इस मामले में कोई आधिकारिक बयान अभी तक नहीं आया है। अब सवाल यह है कि खबर प्रकाशित होने के बाद क्या त्वरित कार्रवाई होगी या यह मामला दबा दिया जाएगा?

मिशन शक्ति फेज-5.0 के द्वितीय चरण में थानों पर महिला शक्ति केंद्र टीम ने महिलाओं-बालिकाओं को किया सुरक्षा जागरूक

(जीएनएस)।

पीलीभीत, मिशन शक्ति फेज-5.0 (द्वितीय चरण) के अंतर्गत जिले के समस्त थानों पर नियुक्त महिला शक्ति केंद्र टीम ने महिलाओं एवं बालिकाओं को सुरक्षा, सम्मान एवं स्वावलंबन के प्रति जागरूक करने का सराहनीय कार्य किया। इस विशेष अभियान के तहत थानों पर पहुंची महिलाओं और बालिकाओं को यातायात नियमों के पालन के महत्व पर विस्तृत जानकारी दी गई। टीम ने उन्हें सुरक्षित एवं जिम्मेदार नागरिक बनने के लिए प्रेरित किया, ताकि वे दैनिक जीवन में सतर्क रहें और नियमों का उल्लंघन न करें। कार्यक्रम के दौरान महिलाओं को उनकी सुरक्षा और अधिकारों के प्रति जागरूक किया गया। उन्हें विभिन्न महत्वपूर्ण हेल्पलाइन नंबरों की जानकारी प्रदान की गई, जिनका उपयोग आपात स्थिति में तत्काल किया जा सकता है। इनमें वूमन पावर लाइन-1090, महिला हेल्पलाइन-181, पुलिस आपातकालीन सेवा-112, स्वास्थ्य सेवा-102/108, मुख्यमंत्री



की स्थिति में इन नंबरों पर बिना देरी किए संपर्क करने की सलाह दी। इस जागरूकता अभियान से महिलाओं और बालिकाओं में आत्मविश्वास बढ़ा है तथा वे अब अपनी सुरक्षा के

प्रति अधिक सजग हो गई हैं। मिशन शक्ति जैसे प्रयासों से समाज में महिलाओं का सशक्तिकरण हो रहा है, जो एक स्वस्थ और सुरक्षित समाज की आधारशिला है।